

رمضان کے روزے کے ساتھ منت کے روزے کی نیت کرنے کا حکم

دارالافتاء اہلسنت (دعوت اسلامی)

سوال

رمضان کے فرض ادا روزے کے ساتھ منت کے روزے کی نیت کر لی، تو کیا حکم ہے؟ کیا دونوں ادا ہو جائیں گے؟

جواب

ایک ہی روزے میں فرض اور منت دونوں کی نیت نہیں ہو سکتی، بلکہ رمضان میں صرف رمضان کے روزے ہی ادا ہوں گے، لہذا اگر کسی نے رمضان کے فرض ادا روزے میں فرض اور منت دونوں کی نیت کر بھی لی، تو یہ صرف رمضان کا روزہ شمار ہوگا، منت کا روزہ شمار نہیں ہوگا۔

چنانچہ فتاویٰ عالمگیری میں ہے ”وإذ انوی واجبا آخر فی یوم رمضان یقع عن رمضان“ ترجمہ: رمضان میں اگر کسی اور واجب روزے کی نیت کی، تو رمضان کا روزہ واقع ہوگا۔ (فتاویٰ عالمگیری، جلد 1، صفحہ 196، مطبوعہ: کوئٹہ)

اسی طرح بہار شریعت میں صدر الشریعہ مفتی محمد امجد علی اعظمی رحمۃ اللہ تعالیٰ علیہ لکھتے ہیں: ”رمضان کے مہینے میں کوئی اور روزہ رکھا اور اُسے یہ معلوم نہ تھا کہ یہ ماہ رمضان ہے، جب بھی رمضان ہی کا روزہ ہوا۔“ (بہار شریعت، جلد 1، حصہ 5، صفحہ 970، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّی اللّٰهُ تَعَالٰی عَلَیْهِ وَاٰلِہٖ وَسَلَّم

مجیب: مولانا محمد فراز عطاری مدنی

فتویٰ نمبر: WAT-4696

تاریخ اجراء: 09 شعبان المعظم 1447ھ / 29 جنوری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net